



முதலமைச்சர் மு.க. ஸ்டாலின் அவர்கள் நேற்று (10.5.2025) சென்னையில் நடைபெற்ற வேல்ஸ் பல்கலைக்கழகத்தின் நிறுவனாவேந்தர் டாக்டர் ஐசி கே. கணேஷ் அவர்களின் மகள் பிரித்தா கணேஷ் - லஷ்வின் குமார் ஆகியோரது திருமண வரவேற்பு நிகழ்ச்சியில் கலந்து கொண்டு, மரக்கன்று பசுமைக்கடை வழங்கி மணமக்களை வாழ்த்தினார். உடன், நகராட்சி நிருவாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ. வேலு, சட்டமன்ற உறுப்பினர் வி.ஜி. ராஜேந்திரன் மற்றும் மணமக்களின் குடும்பத்தினர் உள்ளனர்.

தி.மு. கழகத்தில் சிறுவயதிலேயே தன்னை இணைத்துக் கொண்டு சிறப்பாகப் பணியாற்றி வருபவர் செயல்வீரர் சித்திக்!

பொள்ளாச்சி சித்திக் - எம்.ஆயிஷா இணையர் மண விழா! துணை முதல்வர் உதயநிதி ஸ்டாலின் நடத்தி வைத்து வாழ்த்து!

சென்னை, மே 11-
கழக செய்தித்தொடர்புத் துணைச் செயலாளர் பொள்ளாச்சி சித்திக் - எம்.ஆயிஷா இணையரின் திருமணத்தை, சென்னை எழும்பூர் பெரியார் திடலில் துணை முதலமைச்சர் உதயநிதி ஸ்டாலின் நடத்தி வைத்தார்.

அப்போது அவர், "தலைமைக் கழகப் பேச்சாளராக மேடைகளில் கழகத்தின் கருத்துகளை எடுத்துரைத்து வந்த தம்பி சித்திக், ஊடகங்கள் மற்றும் இணையவெளியிலும் கழகம் மற்றும் திராவிட மாடல் அரசின் சாதனைகளை எடுத்துச் சொல்லி வலு சேர்த்து வருகிறார். இவ்வாழ்வில் அடிபடுத்து வைக்கும் அவரும் அவருடைய வாழ்வின்மையரும், கழகமும் கலைஞரும் போல, நம் முதலமைச்சரும் வெற்றிகளும் போல திராவிடமும் சிறுபான்மையினமக்களும் போல ஒற்றுமையோடு பல்லாண்டு வாழ்க" என வாழ்த்தினார்.

விழாவில் துணை முதலமைச்சர் உதயநிதி ஸ்டாலின் ஆற்றிய வாழ்த்துரை வருமாறு:-

அருமைச் சகோதரர் பொள்ளாச்சி சித்திக், சகோதரி ஆயிஷா இணையரின் திருமண விழாவில் பங்கேற்று மணமக்களை வாழ்த்துவதற்கான வாய்ப்பை அளித்ததற்காக சித்திக் அவர்களுக்கு நன்றியைத் தெரிவித்துக் கொள்கிறேன்.

கழகத்தில் சிறுவயதிலேயே தன்னை மாணவனாக இணைத்துக் கொண்டு கழகத்திற்காக உழைத்து, கழக மேடைகளில் பேசி, பல்வேறு பணிகளை ஆற்றி இன்று மாநில அளவில் ஒரு மிகப்பெரிய பெருமையில் சகோதரர் சித்திக் சிறப்பாகச் செயல்பட்டு வருகிறார்.

முதல் பரிசு வென்றவர்!

கழகத்தில் தன்னை இணைத்துக் கொள்கின்ற அனைத்து இளைஞர்களுக்கும் ஒரு சிறந்த எடுத்துக்காட்டாக சகோதரர் சித்திக் அவர்கள் விளங்கிக்கொண்டு இருக்கிறார். அதை ஏன் இன்று சொல்கிறேன் என்றால், பல வருடங்களுக்கு முன்பு கழகத்தலைவர் நம் முதலமைச்சர் அவர்கள் இளைஞர் அணிச் செயலாளராக



இருந்தபோது நடத்திய பேச்சுப்போட்டியில் மாநிலத்திலேயே முதல் பரிசு வென்றவர்தான் சகோதரர் சித்திக் அவர்கள்.

சிறந்த பேச்சாளராக கண்டெடுக்கப்பட்ட சித்திக் அவர்கள் கழகத்தின் பல்வேறு பொறுப்புகளில் பணியாற்றி இன்றைக்கு செய்தி தொடர்பின் துணைச் செயலாளராக பணியாற்றி வருகிறார். பேச்சுப் போட்டியில் தேர்ந்தெடுக்கப்பட்ட அவர் இன்றைக்கு நம் இளைஞர் அணி நடத்துகின்ற கலைஞரின் நூற்றாண்டு பேச்சுப் போட்டியில் நடுவராக கலந்துகொண்டு சிறப்பித்தார். எந்தப் பேச்சுப் போட்டியில் அவர் தேர்ந்தெடுக்கப்பட்டாரோ, அதே பேச்சுப் போட்டியில் ஒரு நடுவராக தமிழ்நாடு முழுவதும் பயணம் செய்து இன்று பல்வேறு இளம் பேச்சாளர்களை அவர் கழகத்திற்காக தேர்ந்தெடுத்து கொடுத்திருக்கிறார்.

மணமக்களுக்கு வாழ்த்து!

சகோதரர் சித்திக்கின் கழகப் பணி என்றும் தொடர வேண்டும் என்று கூறிக்கொண்டு, உங்கள் அனைவரின் சார்பாகவும், கலைஞர் குடும்பத்தின் சார்பாகவும், நம் கழகத் தலைவரின் சார்பாகவும் மணமக்களுக்கு வாழ்த்துகளைத் தெரிவித்து விடைபெறுகிறேன்.

இவ்வாறு அவர் பேசினார். பங்கேற்றவர்கள்: அமைச்சர் பி.கே.சேகர்பாபு, மேயர் பிரியா, சட்டமன்ற உறுப்பினர்கள் பரந்தாமன், டாக்டர் எழிலன், கோவை தெற்கு மாவட்டச் செயலாளர் தளபதி முருகேசன், மாணவர் அணிச் செயலாளர் ராஜீவ் காந்தி, தென்றல் செல்வராஜ், அமுதபாரதி, மாணவர் அணியின் மாநில துணைச் செயலாளர்கள் வீரமணி, கோகுல் உள்பட கழக முன்னணியினர் பலரும் கலந்துகொண்டனர்.



திருவள்ளூர் மாவட்டம் ஆவடி சட்டமன்ற தொகுதிக்கு உட்பட்ட ஆவடி மாநகராட்சி சோழம்பேடு பகுதியில் புதிதாக கட்டப்பட்ட புறக்காவல் நிலையம் திறப்பு விழா மற்றும் ஆவடி மாநகராட்சிக்கு உட்பட்ட 26, 29, 28, 22, 39, 45 ஆகிய வார்டு பகுதிகளில் ரூபாய் 11.34 கோடி மதிப்பீட்டில் புதிய சாலை அமைப்பு பணி சாலை சீரமைப்பு பணி கோவில் குளம் சீரமைக்கப் பணி துவக்க நிகழ்ச்சி நடைபெற்றது இதில் சிறுபான்மையினர் நலன் மற்றும் வெளிநாடு வாழ் தமிழர் நலன் துறை அமைச்சர் ஆவடி சா.மு.நாசர் புதிய புறக்காவல் நிலையத்தை திறந்து வைத்து பல்வேறு திட்டப் பணிகளை தொடங்கி வைத்தார். உடன் மேயர் கு.உதயகுமார், மாநகராட்சி ஆணையர் கந்தசாமி, ஆய்வாளர் ஜார்ஜ்மில்லர், சண்முகாபதி, அமுதாபேபிசேகர், பேபிசேகர், ஜி.ராஜேந்திரன், ஜி.நாராயணபிரசாத் நிர்வாகிகள் கவுன்சிலர்கள் அரசு அலுவலர்கள் கலந்து கொண்டனர்.

நல்லாட்சியின் நான்காண்டு நிறைவு ஐந்தாம் ஆண்டு தொடக்கத்திற்கு வாழ்த்துரைத்தேன்!

மாண்புமிகு முதலமைச்சர் மு.க.ஸ்டாலின் அவர்களை முகாம் அலுவலகத்தில் சந்தித்தேன்

நல்லாட்சியின் நான்காண்டு நிறைவுக்கும் ஐந்தாம் ஆண்டுத் தொடக்கத்திற்கும் பொன்னாடை பூட்டி வாழ்த்துரைத்தேன்

25 மணித்துளிகள் உரையாடினோம்

பல செய்திகள் அவர் காதுகளுக்குப் போவதில்லை என்று கணக்குப் போடாதீர்கள்

அறிய வேண்டிய அரிய செய்திகள் பலவற்றையும் அவர் அறிந்து வைத்திருக்கிறார்

உளவுத்துறை என்பது அவருக்குக் காவல்துறையில் மட்டுமில்லை; எல்லாத் துறைகளிலும் இருப்பதாய் உதட்டுக்குத் தெரியாமல் புன்னகைத்துக் கொண்டேன்



இந்திய ராணுவத்தின் ஆதரவுப் பேரணிக்குப் பாராட்டுத் தெரிவித்தேன்

செயல் வேகத்தில் கலைஞரைத் தாண்டுகிறார் என்பதைச் சொல்லத் தயக்கமில்லை எனக்கு

“நாடும் வீடும் நன்கு விளங்க முதலமைச்சரும் நலம்வாழ வேண்டும்”

வாழ்த்தி விடைகொண்டேன்

- கவிப்பேரரசு வைரமுத்து



தி.மு.க. இளைஞர் அணி



இளைஞர் அணிச் செயலாளர் உதயநிதி ஸ்டாலின் அறிவிப்பு

ஒன்றிய அரசைக் கண்டித்து தொகுதிதோறும் பொதுக்கூட்டம்!

கழகத் தலைவர் மாண்புமிகு முதலமைச்சர் அவர்களது அறிவுறுத்தலின் பேரில், இளைஞர் அணி மாவட்ட-மாநகர-மாநில அமைப்பாளர், துணை அமைப்பாளர்கள் கூட்டத்தில் நிறைவேற்றப்பட்ட தீர்மானத்தின்படி, இந்தித் திணிப்பு - நிதிப் பகிர்வில் பாரபட்சம் - தொகுதி மறுசீரமைப்பில் அநீதி இழைக்கும் ஒன்றிய அரசைக் கண்டித்து, கீழ்காணும் சட்டமன்றத் தொகுதிகளில் மாபெரும் கண்டனப் பொதுக்கூட்டம் நடைபெற உள்ளது. அதன் விவரம் வருமாறு:

வ. எண்	நாள்	கழக மாவட்டம்	சட்டமன்றத் தொகுதி	இடம்	பேச்சாளர்கள்
1	15.05.2025	திண்டுக்கல் கிழக்கு	ஆத்தூர்	அகரம் தாடிக்கொம்பு பேரூராட்சி	வழக்கறிஞர் தமிழன் பிரசன்னா, செல்வக்குமார்
2	16.05.2025	திண்டுக்கல் மேற்கு	ஒட்டன்சத்திரம்	கள்ளிமந்தையம்	வழக்கறிஞர் தமிழன் பிரசன்னா, மில்லர் மண்டேலா
3	17.05.2025	வேலூர்	வேலூர்	அண்ணா கலையரங்கம் அருகில்	வழக்கறிஞர் தாயகம் கவி, ரிஷி சந்தோஷ்
4	18.05.2025	வேலூர்	குடியாத்தம்	பேரணம்பட்டு பேருந்து நிலையம் அருகில்	மாண்புமிகு கோவி.செழியன், ம.ஜ.சந்தீப்
5	18.05.2025	நீலகிரி	உதகை	கூக்கல்தொரை	மருத்துவர் ப.பி.யாபினி, சி.கா.ககன்மந்த்ரன்

ஒன்றிய-நகர-பேரூர் புதிய நிர்வாகிகள் அறிமுகக் கூட்டம்!

தேனி தெற்கு மற்றும் இராமநாதபுரம் ஆகிய மாவட்டங்களில் நியமிக்கப்பட்டுள்ள இளைஞர் அணியின் புதிய நிர்வாகிகளுக்கான அறிமுகக் கூட்டம், மாவட்டச் செயலாளர், ஒன்றிய-நகர-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல், இக்கூட்டத்தில் கலந்துகொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	இடம்
11.05.2025 ஞாயிற்றுக்கிழமை	மாலை 4.00 மணி	தேனி தெற்கு	அழகர் திருமண மண்டபம், தேனி - மதுரை ரோடு, கொண்டமநாயக்கன்பட்டி, ஆண்டிபட்டி.
15.05.2025 வியாழக்கிழமை	காலை 10.00 மணி	இராமநாதபுரம்	பீமாஸ் வைஸ்ராம் ஹால், பாரதி நகர், இராமநாதபுரம்.

“அன்பகம்”

தேனாம்பேட்டை

சென்னை-18

நாள் : 10-05-2025



உதயநிதி ஸ்டாலின்

செயலாளர்,

தி.மு.க. இளைஞர் அணி